

**PART I**

**Section iii**



**கேரள அரசு**

சட்ட (சட்டமியற்றல்-சி) துறை

அறிக்கை

எண் 21475/ச. இ. டி. 2/2017/சட்டம்.

2018 ஜூலை 6  
திருவனந்தபுரம், 1193 மிதுனம் 22  
1940 ஆஷாடம் 15.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2018 ஜூலை 6-ம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,  
சட்ட செயலாளர்.

2018-ன் சட்டம் எண் 24

**2018-ன் கேரளா முனிசிப்பாலிட்டி (திருத்த) சட்டம்**

1994-ன் கேரள முனிசிப்பாலிட்டி சட்டத்தை மீண்டும் திருத்தம் செய்வதற்குரிய ஒரு சட்டம்.

(முன்னுரை.—1994-ன் கேரள முனிசிப்பாலிட்டி சட்டம் பின்வரும் தேவைகளுக்காக மேலும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி ஒன்பதாம் ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயரும் தொடக்கம்.—(1) இந்த சட்டம் 2018-ன் கேரள முனிசிப்பாலிட்டி (திருத்த) சட்டம் என்று அழைக்கப்படலாம்.

(2) இது 2017-ம் ஆண்டு டிசம்பர் மாதம் 16-ம் தேதி அமலுக்கு வந்ததாக கருதப்படவேண்டும்.

G. 20/2019/DTP/S-24.

2. பிரிவு 407-ல் திருத்தம்.—1994-ன் கேரள முனிசிப்பாலிட்டி சட்டத்தின் (1994-ன் 20) (இதற்கு பிறகு முதன்மைச் சட்டம் என்று அழைக்கப்படும்) பிரிவு 407-ல்,-

(1) துணைப்பிரிவு (1)-ல்,-

(எ) “2013 மார்ச் 31-ம் தேதி” என்ற சொற்களுக்கும் எண்களுக்கும் பதிலாக, “2017 ஜூலை 31-ம் தேதி” என்ற சொற்களும் எண்களும் சேர்க்கப்பட வேண்டும்.

(பி) “கட்டிட கட்டுமானமோ” என்ற சொல் வரும் இரண்டு இடங்களிலும் “கட்டிட கட்டுமானம் அல்லது இணைப்புகளோ அல்லது மறுகட்டுமானமோ” என்ற சொற்கள் சேர்க்கப்பட வேண்டும்.

(சி) “அரசுக்கு” என்ற சொல்லிற்கு பதிலாக, “தொடர்புடைய மாவட்ட டவுன் பிளானர், வட்டார இணை இயக்குனர், சம்மந்தப்பட்ட உள்ளாட்சி நிறுவனத்தின் செயலாளர் என்பவர்கள் உட்படுகின்ற குழுவிற்கு”, என்ற சொற்களும் குறியீடுகளும் சேர்க்கப்பட வேண்டும்.

(டி) இரண்டாவது காப்பு வாசகத்திலுள்ள “கட்டிட கட்டுமானமும்” என்ற சொற்களுக்கு பதில் “கட்டிட கட்டுமானமோ அல்லது இணைப்புகளோ அல்லது மறுகட்டுமானமோ” என்ற சொற்கள் சேர்க்கப்பட வேண்டும்.

(2) துணைப்பிரிவு (2)-ற்கு பிறகுள்ள விளக்கத்தில் “கட்டுமானமோ” என்ற சொல்லுக்கு பிறகு “கட்டிட கட்டுமானமோ அல்லது இணைப்புகளோ அல்லது மறுகட்டுமானமோ” என்ற சொற்களும் “எதிராக கட்டியதோ” என்ற சொற்களுக்கு பிறகு “இணைப்புகளோ” என்ற சொற்களும் சேர்க்கப்பட வேண்டும்.

3. இரத்தாதலும் தவிர்த்தலும்.—(1) 2018-ன் கேரள முனிசிப்பாலிட்டி (திருத்த) அவசரச்சட்டம் (2018-ன் 31) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்கூறிய அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்ததோ செய்ததாக கருதப்பட்டதோ ஆன ஏதேனும் காரியமோ, எடுத்ததோ எடுத்ததாக கருதப்பட்டதோ ஆன ஏதேனும் நடவடிக்கையோ, இந்த அவசரச்சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்ததாகவோ எடுத்ததாகவோ கருதப்பட வேண்டும்.

பி. சதாசிவம்,  
ஆளுநர்.